

“ మధురమైన పిల్లలారా - యోగబలము ద్వారా నష్ట ఖాతాను సమాప్తము చేసుకొని

సుఖ ఖాతాను జమ చేసుకోండి. వ్యాపారస్థులై మీ పూర్తి లెక్కాచారాన్ని తీయండి.”

ప్రశ్న:- పిల్లలైన మీరు బాబా వద్ద ఏ ప్రతిజ్ఞ చేశారో, ఆ ప్రతిజ్ఞను నిభాయించే సహజ సాధనము ఏది?

సమా :- “ నాకు ఒక్క శివబాబా తప్ప వేరెవ్వరూ లేరు...” అని మీరు ప్రతిజ్ఞ చేశారు. బాబా మీరు ఎప్పుడు వస్తారో, అప్పుడు మేము మిగిలిన అన్ని సాంగత్యాలను వదిలి మీ సాంగత్యములోనే ఉంటామని భక్తిలో కూడా అన్నారు. ఇప్పుడు బాబా చెప్తారు - పిల్లలారా! దేహ సహితముగా దేహ సర్వ సంబంధాలన్నీ బుద్ధి ద్వారా త్యాగము చేసి నన్నొక్కరినే స్మృతి చేయండి. ఈ పాత శరీరము నుండి కూడా మనస్సును తొలగించండి. కానీ ఇందులో శ్రమ ఉంది. ఈ ప్రతిజ్ఞను నిభాయించేందుకు ఉదయము ఉదయమే లేచి మీతో మీరు మాట్లాడుకోండి. ఈ నాటకము ఇప్పుడు పూర్తి అవుతుంది అని ఆలోచించండి.

పాట:- ఆకాశ సింహాసనాన్ని వదిలి మల్లీ భూమి పైకి వచ్చేయ్.....(ఫోడ్ భద్ర ఆకాశ సింహాసన్.....)

ఓంశాంతి. పరంధామము నుండి రండి అని పిల్లలు పిలుస్తారు. ఈ పాట పతిత మనుష్యులు పాడారు. కానీ స్వయం వారికే దీని అర్థము తెలియదు. పతితులను పావనంగా చేసేందుకు రండి అని కూడా పిలుస్తారు. ఎందుకంటే ఈ సమయములో రావణ రాజ్యముంది. భారతదేశములో దేవతల శ్రేష్ఠాచార రాజ్యముండేదని కూడా పిల్లలకు తెలుసు. ఇప్పుడు మీరు శ్రేష్ఠాచారులుగా అయ్యేందుకు పురుషార్థము చేస్తున్నారు. పిల్లలారా! ఇప్పుడు మీరు వాపసు వెళ్లాలని బాబా చెప్తారు. పాత పాప ఖాతాను సమాప్తము చేసుకోవాలి. వ్యాపారస్థులు 12 మాసాలకు ఒకసారి పాత ఖాతాను సమాప్తము చేస్తారు. లాభ-నష్టాల లెక్కను చూసుకుంటారు. భారతదేశములో మనము అర్థకల్పము లాభములో, అర్థకల్పము నష్టములో ఉంటాము అనగా అర్థ కల్పము సుఖము, అర్థ కల్పము దుఃఖమును పొందుతామని ఇప్పుడు మీకు తెలుసు. అందులో కూడా దుఃఖము చాలా కొద్దిగానే పొందుతారు. తమోప్రధాన స్థితి వచ్చినప్పుడు వ్యభిచారి భక్తిలోకి వెళ్తారు. బాబా కూర్చుని పిల్లలకు అర్థం చేయిస్తున్నారు - ఇప్పుడు మీరు లాభములోకి వెళ్లాలి. నష్ట ఖాతాను ఇప్పుడు యోగబలము ద్వారా సమాప్తము చేసుకోవాలి. మీ పాప ఖాతా ఇప్పుడు కట్ అయిపోవాలి, సుఖ ఖాతా జమ అవ్వాలి. నన్ను ఎంతగా స్మృతి చేస్తారో, అంత మీ పాప ఖాతా భస్మమైపోతుంది. పవిత్రంగా అయ్యి గీతా జ్ఞానాన్ని ధారణ చేయాలి. ఇక్కడ ఏ గీతా శాస్త్రమును వినిపించరు. ఈ గీతా జ్ఞానాన్ని స్వయం భగవంతుడే ఇచ్చారు. ఈ సమయములో మనుష్యుల బుద్ధి తమోప్రధానంగా ఉన్న కారణంగా బాబాను గుర్తించలేదు. కనుక వీరిని అనాథలని అంటారు. భారతదేశము పుణ్యాత్మక, శ్రేష్ఠాచారుల ప్రపంచముగా ఉండేది. వారి చిత్రాలు కూడా ఉన్నాయని మీరు అర్థం చేయిస్తారు. భారతదేశము సత్త్వయుగ ప్రారంభములో చాలా సంపన్నంగా ఉండేది. ఇస్లామి, బౌద్ధ మొదలైన ధర్మాలలో ప్రారంభములో చాలా కొద్ది మందే ఉంటారు. ధర్మ స్థాపకుడు వచ్చిన తర్వాత ఆ ధర్మానికి చెందిన ఆత్మలు వస్తూ ఉంటారు. వారెవ్వరూ రాజ్యములోకి రారు. తమ ధర్మములోకి వస్తారు. లక్షలు కోట్ల అందాజులో తయారైనప్పుడు రాజా - రాణులు మొదలైనవారిగా అవుతారు. ఇక్కడ ప్రారంభము నుండే మీ రాజ్యము నడుస్తుంది. సత్త్వయుగ

ప్రారంభములో లక్ష్మీనారాయణుల రాజ్యముండేది. శ్రీవృందారులున్నప్పుడు భారతదేశము చాలా ఉన్నతంగా ఉండేది. ఉన్నతాతి ఉన్నతమైనవారు భగవంతుడు అని గాయనముంది. వారినే సత్తము (ట్రూత్) అని అంటారు. వారు వచ్చి సత్తమైన జ్ఞానమునిస్తారు. మిగిలిన వారంతా తండ్రిని గురించిన అసత్త జ్ఞానాన్ని ఇస్తారు. వారిని ఓ గాడ్ ఫాదర్! అని అందరూ స్తుతి చేస్తారు. కానీ ఫాదర్ గురించి ఎవ్వరికీ తెలియదు. ఎప్పుడైనా మీరు లౌకిక తండ్రిని గురించి తెలుసా అని అడగండి, అప్పుడు వారు సర్వవ్యాపి అని అనరు. తండ్రి అనగా తండ్రి. తండ్రి నుండి ఆస్తి లభిస్తుంది. తండ్రి అర్థం చేయిస్తున్నారు - నేను అనంతమైన రచయితను. నన్ను పతిత ప్రపంచములోనే పిలుస్తారు. ప్రళయము జరగదు. ఇదంతా పతిత ప్రపంచము. పిల్లలైన మీ కొరకే నేను రావలసి ఉంటుంది. పిల్లలైన మీకే అర్థం చేయిస్తాను. మనుష్యులు శాంతి కొరకు గురువులు మొదలైనవారిని ఆశ్రయిస్తారు. కానీ వారందరూ భక్తి మార్గానికి చెందినవారు. వారు హఠయోగము మొదలైనవి నేర్చుతారు. వారి ద్వారా అనంతమైన ఆస్తి లభించదు. గురువులను ఆశ్రయిస్తే వారి ద్వారా అల్పకాలము కొరకు కొద్దిగా సుఖము లభిస్తుంది. వారంతా హద్దులోని సుఖము ఇచ్చేవారు. అనంతమైన తండ్రి అనంతమైన సుఖమునిచ్చేవారు. తండ్రి ముక్తి - జీవన్ముక్తి అను బహుమానాన్ని తీసుకొస్తారు. సత్త యుగములో కేవలము ఒకే ధర్మముంటుంది. ఇక్కడ ఎన్ని ధర్మములున్నాయి! వృద్ధి జరుగుతూనే ఉంటుంది. ఇప్పుడు ఇంతమంది ఆత్మలు తిరిగి శాంతిధామానికి వెళ్తాయి. పిల్లలైన మీకు ఈ సృష్టి ఆదిమధ్యాంతాల జ్ఞానము లభిస్తోంది. తండ్రి ఈ మనుష్య సృష్టికి బీజరూపము. వారి వద్ద పూర్తి జ్ఞానమంతా ఉంది. సర్వవ్యాపి అని అనుట వలన జ్ఞానము మరియు భక్తిలోని ఏ మాటా నిలబడదు. భగవంతుడు సర్వవ్యాపి అయితే మరి భగవంతుని భక్తి చేసే అవసరమేముంది? భక్తి చేస్తారు కానీ అర్థము చేసుకోరు. రాళ్లు - రప్పలు అన్నిటిని భక్తి చేస్తూ ఉంటారు. గంగలో న్నానము చేసేందుకు ఎంతమంది వెళ్తారు! ఒకవేళ అది పతితపావని అయితే అందరూ పావనంగా అవ్వాలి కదా. ముక్తి - జీవన్ముక్తి ధామానికి వెళ్లాలి. కానీ ఎవ్వరూ వెళ్లరు. ఒక గురువు వాపసు వెళ్లగలిగి తన ఇతర అనుచరులను కూడా తీసుకెళ్లాలి. కానీ వారు స్వయం వెళ్లేరు. అనుచరులకు కూడా ఏమీ చెప్పలేరు. చాలా దేహాభిమానములో ఉన్నారు. నిరాకార పరమపిత పరమాత్మనైన నేను పిల్లలైన మీకు తండ్రిని. మిమ్ములను జతలో తీసుకొని వెళ్లేందుకు వచ్చానని ఎవ్వరూ చెప్పలేరు. ఇలా చెప్పే హక్కు ఈ తండ్రికి మాత్రమే ఉంది. ఇప్పుడు పాత ప్రపంచాన్ని వదలాలి. అందుకు యోగబలము తప్పకుండా కావాలి. అజాగ్రత్తగా ఉంటే పదవిని పొందలేరు.

బాబా మనలను యోగ్యులుగా తయారు చేస్తున్నారని పిల్లలైన మీకు తెలుసు. ఏ పిల్లలైతే అయోగ్యులుగా అవుతారో వారు దివాలా తీస్తారు. కల్వ-కల్వము మిమ్ములను 100 శాతము సాల్వేంట్ (సంపన్నులుగా) తయారు చేస్తారు. మరలా రావణుడు మిమ్ములను ఇన్ఫాల్టేంట్ (భికారులు)గా తయారు చేస్తాను. ఇది సరిగ్గా ఉంది. ఇప్పుడు కలియుగ అంతము మరియు సత్తయుగ ఆది యొక్క సంగమ సమయము అని అర్థము కూడా చేసుకుంటారు. ఒక ఇంటి ఆయుష్షు 100 సంవత్సరాలని అనుకోండి, ఒకవేళ 25 సంవత్సరాలు గడిచిపోయినట్లయితే 1/4 వంతు పాతది అయినట్లే. 50 సంవత్సరాలు గడిచిపోతే పాతది అని పేరు వస్తుంది. ఇక్కడ కూడా 4 భాగాలు ఉంచబడి ఉంటాయి. సత్యో, రజో, తమో. ఇప్పుడు మళ్ళీ ఇది పాత ప్రపంచము నుండి కొత్త ప్రపంచముగా అవుతుంది అనగా పూర్తి ప్రపంచానికి కొత్త జన్మ లభించాలి. ఇది పాత ప్రపంచము. తండ్రి చెప్తారు

- ఇప్పుడు మీకు నేను కొత్త జన్మను ఇస్తున్నాను. పాతదైవోయిన ప్రపంచము మళ్ళీ క్రొత్తదిగా అవుతూ ఉంది. మీరు రాజయోగాన్ని నేర్చుకునేందుకు వచ్చారు. ఈ ద్రామాలో మేము పాత్రధారులము. ఆత్మలైన మేము శరీరాన్ని తీసుకొని ఇక్కడ పాత్రను అభినయించేందుకు వచ్చామని మీకు కూడా తెలుసు. ప్రపంచములో ఇది ఎవ్వరికీ తెలియదు. స్వయాన్ని పాత్రధారి అని భావిస్తే సృష్టికర్త, రచయితల గురించి కూడా తెలుసుకోవాలి. ఇది కర్మక్షేత్రము అని కేవలము చెప్తారు కానీ ఎప్పటి నుండి ఆట ప్రారంభమయ్యింది, దాని నిర్మాత ఎవరు? అనునది ఏమీ తెలియదు. మనుష్యులు కూడా తెలుసుకోవాలి కదా. ఇలా పరస్పరములో పోట్లాడుకోవడం అనాథల పని. దేవతలను అనాథలని చెప్తారు. అక్కడ జగడాలు, పోట్లాటలు ఉండనే ఉండవు. ఇక్కడైతే పిల్లలు తండ్రిని కూడా చంపేస్తారు. అందరూ పతితులుగా, భ్రష్టాచారులుగా ఉన్నారు. అందుకే దుఃఖాన్ని ఇస్తూ ఉంటారు. అర్ధకల్పము సంపూర్ణ నిర్వికారి దేవదేవతల రాజ్యముండేది. ఇప్పుడైతే సంపూర్ణ నిర్వికారులుగా ఏ ఒక్కరూ లేరు. ఇప్పుడు తండ్రి మీకు శ్రీమతమునిస్తారు. ఈ పాత ప్రపంచము సమాప్తమవుతున్నది. కొత్త ప్రపంచాన్ని స్థాపన చేసేందుకు నేను వచ్చాను. బాబా మీరు వచ్చినట్లయితే మేము ఇతర సాంగత్యాలను వదిలి ఒక్క మీ సాంగత్యములోనే ఉంటాము. నాకు ఒక్క శివబాబా తప్ప వేరెవ్వరూ లేరని మీరు ప్రతిజ్ఞ చేశారు. ఇప్పుడు బాబా వచ్చి చెప్తున్నారు - పిల్లలారా, దేహ సహితంగా దేహ సర్వ సంబంధాలను త్యాగము చేసి నన్ను స్మృతి చేయండి. ఇందులో శ్రమ ఉంది. బాబా ఈ బంధు - మిత్రులు మొదలైనవారందరూ మరణించి ఉన్నారని మాకు తెలుసు అని చెప్తారు. ఈ శరీరము కూడా సమాప్తమైపోతుంది. ఇది పాతది. ఇప్పుడు మేము పాత శరీరాన్ని వదిలి కొత్త దేహములోకి వస్తాము. పాత శరీరము నుండి మనస్సు తొలగిపోతుంది. ఇప్పుడిక మేము వెళ్లిపోతాము. పాత ప్రపంచము భస్మము కానున్నది. బాబా చెప్తారు - ఉదయమే లేచి ఇలాంటి ఆలోచనలు చేయండి. ఇప్పుడు నాటకము పూర్తి అవుతున్నది. మనము వాపసు వెళ్లాం. ఇప్పుడు ఒక్క తండ్రి శ్రీమతము పైనే నడవాలి. ఇప్పుడు కొత్త ప్రపంచములోకి వెళ్లాం కనుక జీవించి ఉండగానే అందరితో బుద్ధి యోగాన్ని తొలగించి ఒక్కరితోనే జోడించవలసి ఉంటుంది. దీనికి చాలా అభ్యాసముండాలి. ఆ అభ్యాసము చేసేందుకే ఉదయమే లేవండి అని బాబా చెప్తారు. పగటి పూట అయితే శరీర నిర్వహణార్థము కర్మ చేయాలి. రాత్రి పూట స్మృతి చేసే అభ్యాసము వృద్ధి చెందుతుంది. ఎంత సమయము లభిస్తే, అంత బాబాను స్మృతి చేయండి. బాబా స్మృతిలో మీరు ఎంత దూరము నడచినా ఎప్పుడూ అలసిపోరు. యోగబలము వలన ఖుషీ ఉంటుంది. స్మృతి చేసే అభ్యాసము ఉన్నట్లయితే ఎక్కడ కూర్చున్నా స్మృతి అప్రయత్నంగా సహజంగా వచ్చేస్తుంది. భోజనము చేయు సమయములో కూడా స్మృతి ఉండాలి. వ్యర్థ సంభాషణ జరగరాదు. తండ్రి స్మృతి ద్వారానే వికర్మలు వినాశనమౌతాయి. తర్వాత అంతిమితి సో గతి అయిపోతుంది. ఇప్పుడు వాపసు వెళ్లాం. సర్వుల సద్గతిదాత, సర్వులను శ్రేష్ఠాచారులుగా తయారు చేసేవారు, శాంతిదేశానికి తీసుకెళ్లేవారు ఒక్క తండ్రి మాత్రమే. అనేక జన్మలలో మీకు తండ్రి, టీచరు, గురువు లభించారు. కానీ వారంతా దేహధారులు. ఎవ్వరూ ఆత్మాభిమానులుగా తయారవ్వడాన్ని నేర్పించరు. వీరు బేహద్ తండ్రి. జ్ఞానసాగరులు. ఆత్మలందరిలో సంస్కారాలు నిండి ఉన్నాయి. శరీరాన్ని ధారణ చేయడం వలన అవి ఇమర్ట్ అవుతాయి. ఇప్పుడు మీకు పూర్తి ద్రామా జ్ఞానముంది. మనుష్యులందరూ ఘోర అంధకారములో ఉన్నారు. జ్ఞాన అంజనము సద్గురువు ఇచ్చారని గాయనము కూడా ఉంది. జ్ఞాన అంజనాన్ని ఇచ్చేవారు

జ్ఞానసూర్యుడు అయిన తండ్రియే. సత్యయుగమును పగలు అని, కలియుగమును రాత్రి అని అంటారు. ఆత్మలు ఆ నిరాకార తండ్రిని స్మృతి చేస్తాయి. తండ్రి చెప్తారు - పిల్లలైన మీకు బ్రహ్మ నోటి ద్వారా క్రిందటి కల్పములో వలె భక్తి మార్గములోని శాస్త్రాల రహస్యాలన్నీ అర్థం చేయిస్తాను. ఇదంతా భక్తి మార్గములోని సామగ్రి. ఇది అర్థకల్పము నుండి వస్తూ ఉంటుంది. మనుష్యులు ఇది పరంపరగా వస్తోంది అని అంటారు. రావణుని కూడా పరంపరగా కాలుస్తూ వచ్చామని అంటారు. ఈ పండుగలు మొదలైనవి కూడా పరంపరగా వస్తున్నాయని అంటారు. పరంపరము అనగా అర్థమేమిటో వారికి తెలియదు. సత్యయుగ ఆయుష్షును లక్షల సంవత్సరాలుగా వ్రాసేశారు. కనుక మనుష్యులు ఘోర అంధకారములో ఉన్నారు కదా. భక్తి ఎప్పటి నుండి ప్రారంభమయ్యిందో, పావనంగా ఎప్పుడయ్యారు? అని ఏమీ తెలియదు. భగవంతుడు పతితులను పావనంగా చేసేందుకు ఎప్పుడు వచ్చాడు? క్రీస్తుకు 3 వేల సంవత్సరాల క్రితము స్వర్గముండేదని కూడా అంటారు. అయినా అనేక మతాలున్నాయి కదా. ప్రపంచములో ఎన్ని మతాలు పని చేస్తున్నాయి! తండ్రి వచ్చి శ్రేష్ఠ మతాన్నిస్తారు. శ్రీమతము ద్వారా మీరు శ్రేష్ఠ దేవతలుగా అవుతారు. రుద్రమాల కూడా ఉంది. రుద్రుడు కూడా నిరాకార భగవంతుడే. వారు శ్రీ శ్రీ అయినారు. దేవతలను శ్రీ అని అంటారు అనగా శ్రేష్ఠమైనవారు. శ్రీ శ్రీ ద్వారా శ్రేష్ఠ ప్రపంచము తయారౌతుందని ఇప్పుడు పిల్లలైన మీకు తెలుసు. శ్రీ శ్రీ అయిన తండ్రి శ్రీగా తయారు చేసేవారు. ఈ విషయాలన్నీ స్మృతి చేయాలి. క్రితము కల్పములో ఎవరు తెలుసుకున్నారో వారే అర్థం చేసుకుంటారు. ఈ జ్ఞానము అన్ని ధర్మాల వారి కొరకు. స్వయాన్ని ఆత్మగా భావించండి అని బాబా అందరికీ చెప్తారు. అనంతమైన తండ్రి ద్వారా ఎంత సుఖము లభిస్తోంది! అనంతమైన తండ్రి వచ్చి ఇంతమంది పిల్లలను దత్తు తీసుకుంటారు. ఇది ముఖవంశావళి కదా. ఎంత అనేకమంది బి.కె.లు ఉన్నారు! వీరే మళ్ళీ దేవతలుగా అయ్యేవారు. ఇది ఈశ్వరీయ కులము. తాత నిరాకారుడు. వారి పుత్రుని పేరు ప్రజాపిత బ్రహ్మ. ఇతని ద్వారా దత్తు తీసుకుంటారు. బ్రాహ్మణులైన మీరు శివబాబా పరివారము. తర్వాత మళ్ళీ వృద్ధి చెందుతారు. ఇప్పుడు మీది నంబరువన్ వంశము. మీరు సర్వీసు చేస్తారు. అందరి కళ్యాణము చేస్తారు. మీ జడ స్మృతి చిహ్నమైన మందిరము ఖచ్చితంగా తయారై ఉంది. ఇక్కడ మీరు చైతన్యములో కూర్చుని ఉన్నారు. మేము మళ్ళీ స్థాపన చేస్తున్నామని మీకు తెలుసు. భక్తిలో మీ స్మృతి చిహ్నముగా మందిరాలు తయారౌతాయని మీకు తెలుసు. శివబాబాయే లేనట్లయితే మీరెక్కడ ఉండేవారు. బ్రహ్మ, విష్ణు, శంకరులు ఎక్కడ ఉన్నారు? ఇప్పుడు శివబాబా రచనను రచిస్తున్నారు కదా. ప్రజాపిత బ్రహ్మ చిత్రము వేరుగా ఉండాలి. త్రిమూర్తి బ్రహ్మ అని అంటారు. కానీ దానికి ఏ అర్థమూ లేదు.

పరమపిత పరమాత్మ బ్రహ్మ ద్వారా స్థాపన చేస్తున్నారని మీకు తెలుసు. చేసి చేయించేవారు శివబాబా. ఇవన్నీ ధారణ చేయవలసిన విషయాలు. శివబాబా స్వయంగా రాజయోగాన్ని నేర్పుతున్నారు. జ్ఞానాన్ని ఇస్తున్నారు కనుక దానిని ధారణ చేయాలి. ఇందులో పవిత్రత మొట్టమొదటిది. అందుకు ధైర్యము కూడా చూపాలి. గృహస్థ వ్యవహారములో ఉంటూ పవిత్రముగా ఉండి చూపించాలి. ఎవరైనా కన్యను రక్షించేందుకు కూడా స్వయంవరము జరుపుతారు. దానిని గంధర్వ వివాహమని అంటారు. తర్వాత దానిలో కూడా కొందరు ఫెయిల్ అవుతారు. కొందరు వివాహము చేసుకొని కూడా పవిత్రముగా ఉండేవారున్నారు. పవిత్రముగా ఉంటూ జ్ఞానాన్ని కూడా తీసుకోవాలి. ధారణ చేసి ఇతరులను కూడా

మీ సమానంగా తయారుచేసి చూపినట్లయితే ఉన్నత పదవిని పొందగలరు. ఈ జ్ఞాన యజ్ఞములో విఘ్నాలు కూడా చాలా వస్తాయి. ఇవన్నీ జరుగుతాయి. ద్రామాలో నిర్ణయింపబడి ఉంది. మాకు ఈ పాపముకారుతనము ఎందుకు? దానికన్నా పాత్రలు తోముకుని, రొట్టెలు తినడం మంచిది. తప్పకుండా పవిత్రముగా ఉంటామని చాలామంది పిల్లలు అంటారు. కానీ ఇందుకు చాలా ధైర్యము కావాలి. మంచిది.

మధురాతి మధురమైన అపురూపమైన పిల్లలకు మాలి - పిత, బాప్ దాదాల ప్రియస్మృతులు మరియు గడ్డమార్షింగ్

ఆత్మిక పిల్లలకు ఆత్మిక తండ్రినమస్తే.

భారత కొరకు ముఖ్య సారము :-

1. భోజనము చేసే సమయములో స్మృతిలో ఉండాలి. వ్యర్థ సంభాషణ చేయరాదు. స్మృతి ద్వారా పాపాల ఖాతాను సమాప్తము చేసుకోవాలి.
2. పగలు శరీర నిర్వహణార్థము కర్మను చేసి, రాత్రి మేల్కొని మీతో మీరు మాట్లాడుకోవాలి. ఈ నాటకము పూర్తి అయ్యింది. ఇప్పుడు మేము వాపసు వెళ్తాము. కనుక జీవించి ఉండగానే మమకారాన్ని సమాప్తము చేసుకోవాలి అని ఆలోచిస్తూ ఉండాలి.

వరదానము :- “ ఒక్క తండ్రిలోనే ప్రపంచాన్నంతా అనుభవం చేస్తూ

ఒక్కరి స్మృతిలోనే ఉండే సహజయోగీ భవ ”

సహజయోగి అంటే ఒక్కరినే స్మృతి చేయడం. ఒక్క తండ్రి తప్ప ఇతరులెవ్వరూ లేరు. తనువు, మనసు, ధనము అన్నీ మీవే, నావి కాదు. ఇటువంటి బ్రహ్మీలుగా అయ్యి డబల్ లైట్ గా ఉండువారే సహజయోగులు. సహజయోగులుగా అయ్యేందుకు సహజ విధి - ఒక్కరినే స్మృతి చేయడం, ఒక్కరిలోనే సర్వమూ అనుభవం చేయడం. తండ్రియే ప్రపంచమైతే స్మృతి సులభమైపోతుంది. అర్థకల్పము కష్టపడ్డారు, ఇప్పుడు తండ్రి శ్రమ నుండి విడిపిస్తారు. అయినా స్మృతి చేసే శ్రమ చేయాల్సి వస్తుందంటే అందుకు కారణం మీ బలహీనతే.

స్లోగన్ :- “ ఎవరైతే పవిత్రతా ధర్మాన్ని జీవితంలోని ధారణ చేస్తారో, వారే మేపీన్ ఆత్మలు ”